

मुख्यमंत्री हुंदे दफ्तरै- सोशल मीडिया मंच “एक्स” पर कीती गेदी इक पोस्ट च दस्सेया जे श्रीनगर च लाई गेदी इस बैठक दरान धार्मिक लीडरें ते सिविल समाज दे सदस्यें- ईरान च मनुकखी जिंदगियें दे नुकसान उप्पर चैंता बुज्जदे होई इनें घटनाएं पर बसोस जताया। बैठक दरान मुख्यमंत्री होरें जम्मू-कश्मीर च रमानदारी ते सदभाव बनाई रक्खने दे महत्वै पर चेचा जोर दिता। मगरा पत्रकारें कन्नै गल्ल करदे होई मुख्यमंत्री उमर अब्दुल्ला होरें आखेआ।

<><><><><><>

Dy. CM Tour

उपमुख्यमंत्री सुरिंदर चौधरी होरें नौशैहरा च तवी नदी पर बनाए जा'रदे 90 मीटर लम्मे धल्लियां पुल ते कलसिया च राटा गल्ला पुल दे कम्में च हासल प्रगति दा कल निरीक्षण कीता। उ'नें एकड़े महत्वपूर्ण प्रोजैक्टें गी बेल्ले सिर सबूरा करियै चालू करने दे महत्वै पर चेचा जोर भरेया। दौरै दरान उपमुख्यमंत्री होरें बक्ख-बक्ख निर्माण कम्में दा जायजा लैता। मगरा होला मोहल्ला दे पवित्तर मौके पर उ'नें गुरुद्वारा श्री गुरु सिंह सभा जाइयै मत्था टेकेआ। तौंआई चौधरी होरें जारी विकास कम्में दा जायजा लैने लेई रियासी जिले दे बक्ख-बक्ख इलाकें दा बी दौरा लाया। अपने दौरै दरान उ'नें कालीधर मंदर थमां समाधि हाई जग्गी तगर दी राबता सिड़क दा मौके पर निरीक्षण बी कीता।

<><><><><><>

Rana Delegation

साबका मंत्री अब्दुल माजिद वानी ते गुलाम मुस्तफा हुंदी अगुआई आले इक डेलीगेशनै कल जंगलात ते पर्यावरण मंत्री जावेद अहमद राणा हुंदे कन्नै मिलियै जम्मू-कश्मीर जंगलात विकास

कारपोरेशन लिमिटेड दे कम्मकाज ते इसी तगड़ा बनाने कन्नै जुड़े दे बक्ख-बक्ख महत्वपूर्ण मामलें पर चर्चा कीती। बैठक दरान डेलीगेशन नै इमारती लकड़ी दी मार्किंग, गुणवत्ता नियंत्रण सरिस्तें ते बिक्री आली इक मती पारदर्शी प्रणाली स्थापत करने दी जरूरतें पर जोर पाया। डेलीगेशन नै मंत्री होरें गी गुजारश कीती जे ओह उच्ची गुणवत्ता आली इमारती लकड़ी दी लगातार सप्लाई जकीनी बनाने लेई कम्म-कारवाइएंग गी चुस्त-दुरुस्त बनाने दे कन्नो-कन्नी राजस्व च बाद्दा ते ठेकेदारें ते सरबंधत धड़े दे हितें दी राक्खी बी जकीनी बनान।

<><><><><><>

Int. Women's Day

जिला प्रशासन उधमपुर नै औंटी 8 मार्च गी मनाए जाने आहले “अंतर्राष्ट्री महिला दिवस” दे मौके पर इक बड़े आयोजन लेई कम्म कस्सी लैती ऐ। उधमपुर दे डिप्टी कमीशनर मिंगा शेरपा होरें तैयारियें दा जायजा लैने आस्तै कल सरबंधत विभागें दे अधिकारियें कन्नै बैठक लाई ते जिले च करोआए जाने आले इस समारोह लेई बंदोबस्तें गी मुक्कदा रुप दिता। डिप्टी कमीशनर होरे इस कार्यक्रमै गी बवस्थित ते कामयाब ढंग्गै नै करोआने लेई सबने बंदोबस्तें गी बेल्ले सिर जकीनी बनाने दिआं ब्यौरेवार हिदायतां जारी कीतियां। उ'ने इक बहु-उद्देशीय रणनीति, असरदार योजना ते मैहकमे बश्कार बधिया तालमेल दी जरूरतें पर जोर पाया तांजे इस आयोजन गी कामयाब बनाया जाई सकै।

<><><><><><>

रियासी दे डिप्टी कमीशनर कुमार अभिषेक होरें मिशन युवा दे प्रस्तावें दा जायजा लैने लेई जिला स्तह दी अमलावरी सरबंधी कमेटी दी बैठक लाई। एह प्रस्ताव हुनर ते कारोबारी विकास इदारे बारे हे। व्यापक जायजा लैने मगरा 311 मामलें गी मंजूरी दिती गई- जिनेंगी माली मदाद ते होर दुआ सहयोग हासिल होग। डिप्टी कमीशनर होरें बैंकें गी हिदायत कीती जे ओह इस प्रक्रिया गी तेज करी देन ते समें-सिर कारवाई करदे होई मंजूरी हासिल मामलें गी पैसे दी अदायगी करन। बैंकें गी साफ तौर पर हिदायत कीती गई ऐ कि जेकर ओह कुसै मामले गी मंजूरी नैई दिंदे, तां फही उनेंगी ओदे बारे लिखित च एहदी वजह दस्सनी होग। मगरा डिप्टी कमीशनर होरें “प्रधानमंत्री आवास योजना शैहरी” दी प्रगति दा जायजा लैता।

<><><><><><>

Infiltration Bid

पुंछ जिले दी भिम्बर गली सैक्टर आहली कब्जा रेखा कन्नै लग्गदे इलाके च सेना नै घुसपैठ दी इक कोशिश गी नाकाम बनाई दिता ऐ। आतंकवादियें दी घुसपैठ बारे इक टकोहदी खूफिया जानकारी हासल होई ही। आकाशवाणी जम्मू संवाददाता नै रक्षा प्रवक्ता दे हवालै नै जानकारी दिती ऐ जे सौहगे सुरक्षाबलें इलाके च संदिग्ध नक्लो-हरकत दा पता लाया ते एदे पर कारवाई कीती- जेदे लेई घुसपैठियें- घुसपैठ नैई करी सके। सुरक्षाबलें दे सांझें जतनें घुसपैठ दी कोशिश गी सफलतापूर्वक नाकाम बनाई दिता। बन्ने पर तैनात सौहगे सुरक्षाबलें हर चाली दी सतर्कता बरता'रदे न तां'जे इय्यै नैई नापाक कुसै बी हरकत गी नाकाम बनाया जाई सकै। जमीनी स्तह पर ते शमानै राए बी निगरानी कीती जा'रदी ऐ।

Road Safety

सरकारी डिग्री कालेज गूल आसेआ सिडक सुरक्षा कार्यक्रम दा सरिस्ता कीता गेआ। एदा मकसद सिडक सुरक्षा बारे लोके गी जागरुक करना हा। इस दौरान लोके गी ट्रैफिक नियमें- हैलमेट दे इस्तेमाल, सीट बैलट लाने ते जिम्मेदारी कन्नै गड्डी चलाने बारे अवगत करोआया गेआ। इन कार्यक्रमें राएं लोके गी सिडक सुरक्षा बारे जानकार बनाया जाई सकदा ऐ तां जे हादसे गी घट्ट कीता जाई सके ते ट्रैफिक नियमें दी पालमा यकीनी होई सके। इस दौरान विद्यार्थियें ते अमलें गी शामिल कीता गेआ, तां जे ओह बी लोके गी जानकार बनाने च सहयोग करी सकन। इस जत्न बारे मती जानकारी दिंदे होई GDC गूल दे प्रिंसिपल डाक्टर नरेन्द्र कुमार होरें आखेआ.

<><><><><><>

Weather

केन्द्र शासित प्रदेश जम्मू-कश्मीर च बुधवारें तापमान सामान्य थवां केई डिग्री बद्ध दर्ज कीता गेआ। प्रदेश दे कुसै बी हिस्सें थमां बरखा दी खबर नैई ऐ। आकाशवाणी जम्मू संवाददाता दी रिपोर्ट मजुब विभाग नै 6 मार्च तगर मौसम आम तौर पर खुशक रौहने दी पेशगोई कीती ऐ। 7 थवां 9 मार्च तगर विभाग नै मौसम आम तौरा पर बदलोखड़ा रौहने दी मेद जाहिरा कीती ऐ ते किश उच्चियें थाहरें पर हल्की बरखा थवां फही बर्फबारी बी होई सकदी ऐ। इय्ये नेह हालात 10 ते 11 मार्च गी बी बने दे रौहडन।

<><><><><><>